

दै. पुढारी : दि. 12.12.2019

मी यापुढे प्लास्टिक वापरणार नाही

दैनिक 'पुढारी' प्रयोग सोशल फाऊंडेशन आयोजित उपक्रमात शालेय मुलांचा निर्धार

कोल्हापूर : प्रतिनिधि

प्लास्टिक पर्यावरणाला अत्यंत घातक असून त्याचे विषट नोंदवा नाही. त्यामुळे मी यापुढे प्लास्टिक वापरणार नाही, असा निर्धार शालेय मुलांनी व्यक्त केला. दैनिक 'पुढारी' सोशल फाऊंडेशन यांच्या वतीने 'अभियान प्लास्टिकमुक्तीचे' या विषयावर देशभूषण हायस्कूल येथे मार्गदर्शन सत्राचे आयोजन करण्यात आले होते. यावेळी प्रा. डॉ. मिलिंद कारंजकर यांनी विद्यार्थ्यांना मार्गदर्शन केले.

यावेळी डॉ. कारंजकर म्हणाले, प्लास्टिक अतिवापरामुळे जमीन, पाणी, नद्या, समुद्र, पर्वत आदी सर्वच ठिकाणे प्रदूषित झालेली आहेत. प्लास्टिकचे विषट होत नसल्यामुळे माती प्रदूषण मोठ्या प्रमाणात होत आहे. कृषी क्षेत्रात याचा अधिक फटका बसत आहे. तसेच या प्रदूषणाचा फटका पश्च, पक्ष्यांनाही बसत असून नकळत प्लास्टिक खाल्ल्यामुळे त्यांचे मृत्यु होण्याचे प्रमाण वाढले आहे.

१९९९ साली आईसलॅंडमधील



कोल्हापूर : देशभूषण हायस्कूलमध्ये प्लास्टिकमुक्तीबाबत मार्गदर्शन करताना प्रा. डॉ. मिलिंद कारंजकर. समोर (छाया : तव्यब अली)

कोरोशिया शहरात सर्वत प्रथम प्लास्टिकवर बंदी आणण्यात आली. अमेरिकेसारख्या प्रगत देशात प्लास्टिकवर बंदी आहे. त्यानंतर विविध देशांनी भविष्यातील घोके ओळखून प्लास्टिकबंदीचा पर्याय अनुसरला. भारतात या समस्येचे वेळीच निराकरण न झाल्यासत्यांचे गंभीर परिणाम उद्भवणार आहेत. समुद्रात प्लास्टिकचा थर निर्माण झाला आहे. हा थर एकत्र झाल्यावर प्रचंड दाबाने वादळ निर्माण होऊन अवकाळी

पाऊस पडतो. प्लास्टिकच्या पिशव्या नद्या, नाल्यांत तुंबून राहतात. यामुळे पावसाळ्यात पाणी मोठ्या प्रमाणात नागरी वस्तीत साचून राहते. त्यामुळे महापुराची व्यापाती वाढत आहे.

याच्वरोबर मानवाच्या दैनंदिन वापरातील प्लास्टिकमुळे शरीरावर विपरीत परिणाम होतात. गरम अन्न, पाणी यांच्यासाठी प्लास्टिक वापरणे धोक्याचे आहे. प्लास्टिकचा पेन, रिफीलचा पुनर्वापर शक्य आहे. परंतु,

तसे होत नाही. यामुळे पर्यावरणाची हानी होत असून त्यासाठी शईचा पेन विद्यार्थ्यांनी वापरावा. विद्यार्थ्यांनी स्वतःपासून प्लास्टिकमुक्तीची सुरवात करीत प्लास्टिकची बॉटरबॅग, डबा आदी वस्तू आणणे टाळावे. याबाबत शेजारी मित्र यांचे प्रबोधन करावे, असे आवाहनही प्रा. कारंजकर यांनी केले. यावेळी संजय गावडे, सुकुमार पाटील यांच्यासह विद्यार्थी, शिक्षक उपस्थित होते.

P

पुढारी : दि. 12.12. 2019

आंतरविद्यापीठ तलवारबाजी स्पर्धेत पोहाळे येथील विद्यार्थिनींचे यश

पोहाले तर्फ आळते : वार्ताहर

कोल्हापूर येथील विवेकानंद कॉलेजमध्ये घेण्यात आलेल्या आंतरविद्यापीठ तलवारबाजीत पोहाळे तर्फ आळते येथील विद्यार्थिनीनी यश मिळवले.

येथील स्नेहल श्रीकांत कुंभार हिने सेबर प्रकारात प्रथक क्रमांक पटकावला. तर गायत्रीगुरव सेबर प्रकार - द्वितीय, सायली पाटील इपी प्रकार द्वितीय, क्रांती बेनाडे ईपी प्रकार तृतीय, मृणाल पवार फोइल प्रकार तृतीय अशा पाच मुलीनी या स्पर्धेत यश मिळवले. सर्व यशस्वी खेळाडूंची चंदिगड, पंजाब



यशस्वी खेळाडूंसोबत प्रशिक्षक

या ठिकाणी होणाऱ्या अखिल भारतीय विद्यापीठ तलवारबाजी स्पर्धेसाठी निवड झाली आहे. या स्पर्धेत सांगली, कोल्हापूर, सातारा, या जिल्हांमधील अनेक महाविद्यालयांमधून खेळाडूंचा

सहभाग होता. वरील सर्व खेळाडूंना प्राचार्य एस. वाय. होणगेकर, प्रशिक्षक दीपक क्षीरसागर, प्रफुल्ल धुमाळ, सईदा कच्ची, किरण पाटील यांचे मार्गदर्शन लाभले.